

दाब विद्युत् प्रभाव पुं. (देश.+तत्.) भौ. स्फटिक या इसी प्रकार के कुछ क्रिस्टलों का एक प्राकृतिक गुणधर्म जिसके अनुसार क्रिस्टल के पृष्ठों पर यांत्रिक बल लगते ही उनसे विद्युत् ऊर्जा उत्पन्न होने लगती है।

दाबांतर मापी पुं. (देश.+तत्.) गैस का दाब मापने का यंत्र, सामान्यतः यह अंग्रेजी यू के आकार का होता है जिसमें पानी, तेल आदि द्रव या पारा भरा होता है और पानी, तेल आदि गैस के सिलिंडर आदि से जुड़ा रहता है, दाब के अनुसार द्रव या पारा आगे बढ़ता है जिसके अनुसार गैस का दबाव मापा जाता है।

दाबा पुं. (देश.) किसी वृक्ष की नई पौध प्राप्त करने के लिए उसी वृक्ष की किसी टहनी को मिट्टी में दाबने का कार्य, कलम लगाने का कार्य।

दाभ पुं. (तद्.) एक विशेष प्रकार की घास जिसकी नोक अत्यंत तीखी होती है तथा पूरी पत्ती पर अत्यंत सूक्ष्म काँटे होते हैं जो थोड़ी सी असावधानी से उँगलियों में घाव कर सकते हैं, धार्मिक कृत्यों विशेषकर श्राद्ध, तर्पण आदि पितृकर्मों में इसका विशेष उपयोग होता है, इसका बना आसन धार्मिक कृत्यों में प्रयोग होता है पर्या. कुश, दर्भ, अभ।

दाम पुं. (फा.) 1. पुराने समय का एक सिक्का जो अब प्रचलन में नहीं है, दमड़ी 2. कीमत, मूल्य उदा. इस कमीज का क्या दाम है? 3. धन उदा. पानी बाढ़े नाव में, घर में बाढ़ौ दाम, दौऊ हाथ उलीचिए, यहि सज्जन कौ काम मुहा. दाम खरे करना- वस्तु बेच कर नकद मूल्य प्राप्त कर लेना; दाम भरना- मूल्य चुकाना पुं. (तत्.) 1. रस्सी 2. कमरबंद 3. माला पुं. (तत्.) राज. चार प्रकार की नीतियों में से एक जिसमें धन के प्रयोग से शत्रु को वश में किया जाता है (कहीं-कहीं दाम के स्थान पर दान का भी प्रयोग है)

दामन पुं. (तत्.) दमन या रोकने की क्रिया।

दामनी स्त्री. (तत्.) लंबी रस्सी जिससे पशुओं को बाँधा जाता है (फा.) 1. घोड़े की पीठ पर बाँधा कपड़ा 2. औरतो की ओढ़नी स्त्री. (तद्.) बिजली दे. दामिनी।

दाम सूची स्त्री. (फा.+तत्) (प्रशा./वाणि.) दूकानदार, निर्माता या वितरक द्वारा प्रस्तुत सूची जिसमें विभिन्न वस्तुओं की कीमत दी रहती है, मूल्य-सूची, कीमत सूची।

दामाद पुं. (फा.) 1. बेटी का पति, जामाता, जवाँई, जमाई 2. वर, दूल्हा।

दामिनी स्त्री. (तत्.) 1. आकाशीय विद्युत् 2. स्त्रियों का एक आभूषण जो सिर पर पहना जाता है।

दामोदर पुं. (तत्.) (दाम है उदर में जिसके-दाम+उदर)

1. श्री कृष्ण-श्रीमद्भागवत की कथा के अनुसार माता यशोदा ने कृष्ण को एक बार रस्सी से बाँध दिया था, कृष्ण ने रस्सी से बाँधे हुए ही नल-कूबर का उद्धार किया था, तभी से वे दामोदर कहलाए
2. इद्रियों को वश में रखने वाला कृष्ण, विष्णु।

दाय पुं. (तत्.) देने योग्य धन, विवाह के अवसर पर कन्या और जामाता को दिया जाने वाला धन विधि. पैतृक धन जो उत्तराधिकारियों में बाँटा जा सके, पैतृक संपत्ति, बपौती। inheritance

दायक पुं. (तत्.) देने वाला (समासांत में प्रयोग) जैसे- फलदायक, कष्टदायक, लाभदायक।

दायज/दायजा पुं. (देश.) मूल शब्द-जहेज दे. दहेज।

दायभाग पुं. (तत्.) उत्तराधिकारियों में पैतृक संपत्ति (दाय) का विभाजन।

दायर/दाइर वि. (अर.) 1. फिरने वाला, घूमने वाला 2. न्यायालय में किसी वाद का प्रस्तुतीकरण जैसे- मुकद्दमा दायर करना।

दायरा/दाइरा पुं. (अर.) 1. वृत्त की परिधि, घेरा, वृत्त, गोला 2. क्षेत्र, टोला, मोहल्ला, विस्तार।

दायाँ वि. (तद्.) दाहिना, दाहिनी ओर का मुहा. दायाँ हाथ- प्रमुख सहायक।

दायाँ/दाहिना प्रांगण पुं. (तद्+तत्) खेल. बैडमिंटन, टेनिस आदि में खेलते हुए खिलाड़ियों के अपने खेल क्षेत्र का दाहिना आधा भाग।

दायाद पुं. (तत्.) 1. उत्तराधिकार का लाभ प्राप्त करने वाला: पुत्र, पत्नी आदि 2. परिवार-जन, जाति के लोग, सपिंड संबंधी स्त्री. दायदा, दायदी।